

మళ్ళీ పూడి మెకల్ రమణ



ఇరుసున బెట్టని కందెన

“చావుపుటకలాపీసులో, ఆడు, చౌదరి గారి పుటక తేదీకి సర్టిఫికేజింత వరమా ఈలే” అన్నాడు సుబ్బరాజు వచ్చి కూర్చుంటూ.

“దానమ్మశిఖా... అదేటయ్యా? అయ్యన్నీ గడికో గంటకో వస్తయే... గిట్టనోక్కెవరేనా మీకన్నా ఎక్కువ తడిపుండాలాడిని-కా గి తం ఆలీసెం

జెయ్యడానికి” అన్నారు రెడ్డిగారు నవ్వి.

“అబ్బే, అసలు మనోళ్ళు కడితేరా తడవలే. పంతా లొచ్చినయి. ఆడు రేటు పెంచాడు. మా మూలు రోజుల్లో మామూలు పస్తకిచ్చే మామూలే ఎలక్షను రోజుల్లో ఎలక్షను పస్తక్కావలసిన కాయితాలకి ఇస్తే ఎలాగండి అంటా డాడు..నివ్వడిగే డబ్బుతో పాకిస్తాన్

కంట్రాక్టుకి తీసుకొని డెమాక్రసీ కట్టించొచ్చునంటారీళ్ళు".

రామిరెడ్డిగారు నవ్వి వూరుకున్నారు.

"పెద్దంతం చిన్నంతం వద్దాని"


అన్నాడు సుబ్బరాజు.

"ఆ ఎక్కడికిలే. ఎవడూ పెద్ద గాడు. ఒకడు పెద్దయితే ఈ గుమాస్తా గాడి కొరిగి సచ్చేదేటి? అసలదీగాక, పెద్దలొచ్చారని రివాజైన ధర్మాలేడకి బోతాయి? ఆమద్ది నోమారు జవహర్లాల్ నెహ్రూగారు స్వయంగా ఓ కోఆపరేటివ్ సొసైటీ బెట్టించారు. రెండు మూడేండ్లయిందనుకుంటా. అది రిజిస్ట్రీ గావటానికి కాయితాలు పడేశారు సొసైటీ వోళ్ళు. కాని కదిలరావే! ప్రధాన మంత్రిగారి ప్రమేయం ఉన్నపని అని వీళ్ళు, పని అని మాత్రవే! అవతలోళ్ళు అనుకున్నారు గావాల. ఆర్నెల్లయినా రిజిస్ట్రీ కాయితాలు కదిల్సావలే. ఆవటా పెద్దాయన కోంబడి—నాలాటోడు చెయి జేసుకున్నపన్ల మీ రెడ్డు టేపులోబడి ఇన్నాళ్ళు దీసుకుంటే, జనం గతేంగానూ అని ఇదయిపోయాడు.

"అసలీ కాయితాలు కదలవు. కొన్నాళ్ళలోగా కదిలించబోతివా ఆనాక గాలేసి ఎగిరిపోతాయి. అందుకనే 'బరువేదేనా' పెట్టమన్నారు. మరి ఆ బరువు ఎంతనేదే తెలియాలి. ఎక్కువైతే కాయితవూ, బరువుకూడా ఎగిరిపోతాయి. మరి ఎక్కువయినా చిక్కే. అన్నిబల్లలమీదా

అలాగే బరువులు బెట్టాలి. శివరావని ఓ ఖడేరావుండేవాడు. ఈ బరువులూ తూకాలూ ఆయనకి తెలిసినట్టు మరొకడికి తెలీవు. ధర్మరాజులే. తూకాన్ని మీరి తులవెక్కువ దీసుకున్నట్లుగుపించే వాడుకాడు. ఊళ్ళో పెద్దలికి ఆఫీసులో పెద్దలికికూడా హడలే శివరావంటే. ఏ ఆఫీసులో పెట్టిరా అంతే. అసలు అధికార్లు చేసిన పెద్ద పొరపాటేవిటంటే శివరావుని పదిరకాల ఆఫీసులకి, జిల్లాల తాలూకాల వారీగా బదిలీలు చెయ్యడం. ఎక్కడికక్కడ ఆయనకి శిష్యగణం తయారయ్యేది. ఏవుంది విద్వే నేర్వంగానే ఇహ గురువుకి నామాలుపెడితే దప్ప పనికాదనుకొని ఆ పని చేసేవారు. ఆయన కొత్తచోట ఇంకా బాగా నొల్లుకో వచ్చునని జరిగేవాడు. నువ్వా యన్నె లాటి పర్రలో పడెయ్యి; దాన్ని సాగుకు లాయికి జేసేవాడు. వనరులున్న పీడబుల్డిలో ఎంతలా పండించాడో ఇంకో దాంట్లోనూ అలాగే పండించే వాడు. ఎర్రటేపు ముళ్ళు కట్టడం, విప్పడంలో బ్రహ్మ. బ్రహ్మాకి బ్రహ్మ ముళ్ళ గురించి తెలిసిందానిక న్నెక్కువ దెలుసు. ఆ తాళ్ళులాగి, కథని ఆడించడంలో తోలుబొమ్మ లాటగాని కన్నా ఒడుపులు తెలుసు.

వెనకటికో కథ జెప్పారు చూడు. పగమ లంచగొండి నొకణ్ణి ఏంజెయ్యాలో దోచక విసుగెత్తి రాజుగారు దివాణంలో



గంటలుకొట్టే పనికి బెట్టాడు - ఇహ వీడెలా గడిస్తాడో చూదామని. ఆర్నెల్ల య్యాక, "ఏరా, పైనేమన్నా గడిస్తూన్నావా ఇంకా" అన్నారుట విలాసంగా. 'చిత్తం ఏలినవారి దయుండగా కొరవే విటి? పూర్వంకన్నా మెరుగే' నన్నాట్ట వాడు. రాజావారు తెల్లబోయి ఏవిటి నీ కథ చెప్పమన్నారు. తలగాస్తానని మాటతీసుకొని వాడు చెప్పేశాడు. రాజు గారికిద్దరు భార్యలు. పెద్దరాణి భవంతిలో నడిరేయిదాకానూ, చినరాణి భవంతిలో మూడు నాలుగు ఝాములూ గడపటం రివాజు. వీడదిచూసుకొని గంటలు కొంచెం తొందరగాకొట్టి ఝామున్నరలో రెండు ఝాములు నడిపించాడు. అక్కడితో పెద్దరాణిగారు, ఇది చిన్నామె పని అని ఊహించి, గంటలవాడికి కబురంపి బహుమానమిచ్చింది. ఆనాక వీడు ఈవిడింట రెండుఝాములనీ మూడో

ఝాముదాకా పొడిగిస్తూ గంటలు కొట్టాడు. ఆ వైనం తెలిసి చిన్నామె తృణరాశి అంత డబ్బు తృణంగా యిచ్చింది. ఈ రకంగా ఏలంపాటలా పెంచి గడించాడు వాడు. దరిమిలాను, తన మోజునుబట్టి కదిలే వీలుకోసం రాజుగారుకూడా అడపా దడపా మంత్ర పుష్పం మంజూరు జేయిస్తూ వచ్చారు.

శివరావుగారు వాణ్ణి చంపిపుట్టాడు. వాడి అంశలు ఈనాడు మన డిపార్టు మెంట్లో వెలిసి తామర తంపరలా వర్ధిల్లాయి.

రాజులే అలా దారికొచ్చి ఇలాటి కళాకారల్ని గౌరవించగా లేంది. ఇహ మంత్రులెంతగా మన్నించుకోవాలో నువ్వే చెప్పు మ రి. రాజుల రోజులు పోయాక, కళల పోషణ మంత్రులపైనా, ప్రజలపైనా బడింది కదా!

అయినా శివరావువంటి వాణ్ణి సుంకాల

అంకయ్య 'నివ్వెంత? పో' అన్నాడు
అజ్ఞానంకొద్దీ. అప్పటి కతనో మిసీస్తు
గారిబంధువు. రాజకీయాల్లో పైకొస్తున్న
నాయకుడూను.

'కాయితాలమీద బరువు పెట్టండి' అని
శివరావు అనగానే అసలాయన కర్థందెలీక
బరువు నే పెట్టడవేవిటి? పూన్ను పిలిచి
పెట్టమను. అని మాట విసిరికొట్టి
వెళ్ళాడు.

గాలి విసురుగా వేసిందిగావును. కాగి
తాలు ఎగిరిపోయినట్లున్నాయి. దరిమి
లాను వాటిని వెతికి తేవడానికి ఎన్ని
నెలలో పట్టింది.

ఆనాటివరకూ సాధించేందుకు ఘన
కార్యాలంటూ ఏవీ లేకుండా ఉన్న
అంకయ్యగారు, ఈ విధంగా అయివారు
పెద్దనోట్లు వదలిపోవడంతో ఈ లంచ
గొండితనము, అవినీతి నిర్మూలన అనే
దాన్ని దొరకబుచ్చుకొని ఉపన్యాసాలం
కించుకున్నాడు. అదే తనజెండా అని
ఎగరేసి పేరు దెచ్చుకున్నాడు. ఎలక్షన్లకి
నిలబడి గెలిచి, మంత్రాంగ నిర్మాణ
యంత్రాంగంలో హైక్లాసు లాబ్రికేషను
జేసే ఒడుపులు దెలీక ఆవదం చేతులికి
పూసుకుని, దిగజారి పోయాడు. మళ్ళీ
కొన్నాళ్ళు లంచగొండితనంమీద ఉప
న్యాసాలిచ్చి హడావుడి చేశాడు. ఈ
మధ్యలో శివరావుని బర్తరఫ్ చేయించా
లని ప్రయత్నాలు చేస్తూ వచ్చాడు.
అయినవాళ్ళు నవ్వారు రామాయణంలో

పిడకల వేట లాగిదేటయ్యా అని. అదీ
గాక, ఉజ్జోగులు జోలికి, అందులో
రాటుదేలిన ఘటాల జోలికి, కొన్ని
డిపార్టుమెంట్ల జోలికి పోరాదని హితవు
చెప్పారు. డిపార్టుమెంట్లోళ్ళు నిన్ను
జూసి అగ్గగలాడితే చూసి ఆనందించాలే
దప్ప జులుంజేసి హద్దు మీరవద్దన్నారు.
ఈ అధికారం అనే ఆ యొక్క
భవంతిలో అన్నిద్వారాలూ దెరిచి అన్ని
గదుల్లోకివెళ్ళు గాని, ఆ యొక్కద్వారం
జోలి పోవద్దన్నారు. అంకయ్య విన్నాడు
కాడు. ఐదారుసార్లు దండెత్తాడు.
ముఖ్యంగా శివరావుని ఇరికించాలని.
జూశాడు పంతంకొద్దీ.


బొంకాడ నేరిస్తేగాని రంకాడ రాద
న్నారు జూడు. శివరావు ముందర
అదే విద్య సాధించాడేమో అంకయ్య
పట్టుకు అంకలేదు. ఓమారు ఒహ పెద్ద
మనిషి లంచం ఇవ్వబోతున్నాడని దెలిసి
నోట్లు నంబర్లు రాసుకొని, పోలీసుల్ని
మాటుబెట్టి, ఆ నోట్లు శివరావు చేతికివ్వ
గానే వాళ్ళొచ్చి చుట్టుముట్టి పట్టుకునేలా
వ్యూహం వేశాడు.

శివరావు భయపళ్ళేదు సరేగదా
వాళ్ళన్నూసి పకాల్చి నవ్వాడు. ఎదురు
డబాయించాడు. ఈనగారికి మొన్న
చేబదులిప్పించిన పెద్దమనుషున్నాడూ,
ఇదాయినీ, ఆయనెవరో, ఆయన పేరే
మిటో చెబుతే మీరీ చాయలికిరారూ
అన్నాడు. అన్నాక అందులోఒకణ్ణి ఆ

మిక్కుల్ని టిపాల్జుకుండి
తొలగిస్తున్నాం. పిసకుండా
పూచెయ్యకూ పైగా
పదిమందికి సరిపడా తిండి
మోరొ తింటాకొ విన్నాం -

మహిళామండలి

నెకులేకుండి టిపాల్జు
చేసుకుంటారో...
చూస్తాను - అదిచూస్తాను
అసలు క్లబ్ కే అగ్గటిస్తాను



పేరు చెబుతా రమ్మని పక్కకు తీసు
కెళ్ళి చెప్పాడు.....కేసు కామాఫయి
పోయింది. ఇలా నాలుగైదు దఫాలయ్యే
సరికి తిక్క పెరిగి దొంగ సాక్ష్యాలు
తయారు చేయించాడు. మరి నిజం
సాక్ష్యాలు బైటికి రావాయె. రప్పించినా
రాజులూ, మంత్రిలూ ఉంటారాయె.
అధర్మాన్నధర్మంతోనే గొట్టాలని సర్ది
చెప్పుకు నీ యేర్పాటు చేసాడు. లంచ
గొండి కమిటీ ఒకటిశాడు వాళ్ళచేత
రిపోర్టు తయారు చేయించి దాన్ని
ప్రభుత్వం దగ్గరికి దెప్పించ బోయాడు.
ఆ నివేదిక రాయడం, టైపుచేయడం
కాయితాలు దొంతర్లు బెట్టడం, దానికి
పిన్నులు గుచ్చబోతే అవి వంగిపోవడం,
స్పెషలు సైజు పిన్నులు తెప్పించడం,
వాటికి ఆ బొత్తి లొంగకపోవడం,
ఫారిన్ పిన్నులకి ఇండెంటు పెట్టడం,

అది ఢిల్లీలో శ్రీ మినిస్ట్రీ ఆఫ్ కామర్సు
ఎం డిండస్ట్రీ వారికి వెళ్ళడం, ఇంపోర్టు
ఇరకాటాలూ, కొత్త బడ్జెట్టు, పిన్నులు
రావడం, ఢిల్లీనుంచి దేశం రావడం.
ఈలోగా సిరా ఒలికి బొత్తి పాడవటం,
కొత్తకాయితాల కిండెంట్లు, ఆలస్యం దేని
కైందని ఓ కమిటీ, అది మీటింగులు
పెట్టడం. ఎక్కడ జరగాలి అన్నదాని
మీద రథసలు, రాయలసీమ, తెలంగాణా
వర్గాలలో అసంతృప్తి, నిరసనలూ, నిర
శన వ్రతాలూ, ఊరేగింపులూ, చివరికి
కమిటీ మీటింగులూ, రిపోర్టు రాయడం,
అది వచ్చేవరకూ అసలు రిపోర్టు ఆగడం,
ఎర్రటేపుముక్కు చిక్కులు పడటం,
ఆ రిపోర్టు కాగితాలు వీటిలోకి, దీనివి
దానిలోకి పోవడం...వగైరాలు అన్నీ
యధాప్రకారం జరిగాయి.

'గిట్టనివాళ్ళు' అంతా పోగై లంచ

గాండి రిపోర్టేదీ అని సభలో అంకయ్యను నిర్దేశించారు. లాలూచీ అయ్యాడా అని ఎద్దేవా చేశారు. ఎరక్క చిక్కుపడ్డాం దేవుడా అనిపించింది అంకయ్యకి. రోషంతో శివరావుమీద విరుచుకుపడి ఇంక్వేరీ బెట్టించి బర్తరఫ్ కి ఆర్డరు వేయించాడు

ఈ లోపల కొత్త ఎలక్షన్లు కనుచూపు మేరలో కొచ్చాయి. ఏణ్ణర్థం ముందరే జాగరపడి ప్రచారం ఆరంభించాడు అంకయ్య. ప్రజామిత్రుడనీ, సన్నకారు జీవాల బలం అనీ, ఉద్యోగుల సంరక్షకుడు అనీ అనిపించుకున్నాడు. అడగని వానిది పాపం అన్నట్లు సభలకి సన్మానాలకి వెళ్ళసాగాడు. ముసలి రైతుకు ఎనబై మూడవ ఏడు వచ్చిన సభ, పన్నెండో సారి స్కూలుపైనలు తప్పిన విద్యార్థికి రజతోత్సవం, ఒక ముసలి ఉద్యోగికి రిటైర్ అయిన తరవాత ఏడోసారి పదవి పొడిగింపు సభకి ఇలా అన్నిటికీ వెళ్ళాడు. పేరు మారు మోగి పోయింది. అంతలో ఒక బ్రహ్మాండమైన సభ రాబోతుందని తెలిసింది. దానికి రెండుజిల్లాల ప్రజలు ఏకమై ప్రోత్సాహంతో ఉత్సవం చేస్తున్నారట. ఎవరో ఒక వృద్ధమూర్తి పదవీ విరమణ చేస్తున్నాడు. వీడ్కోలు సభ. దానికింకెవరో అధ్యక్షత వహిస్తారని తెలిసింది. కాని, చివరికి వారిని వక్రలుగా వేసి అంకయ్య గారిని అధ్యక్షులుగా

పిలిచేవరకూ అంకయ్యగారు నిద్ర పోలేదు.

చివరికి సభకు వెళ్ళినవాడు వేదిక ఎక్కగానే కళ్ళుతేలిపోయాయి. ఎంచేత సుబ్బరాజు! నిద్రమత్తు వల్లనా? పైత్యం వల్లనా? గోడపైన అందమైన సినిమా హీరోయిను బొమ్మ పెట్టినందు వల్లనా? ఎదర సభలో అప్పులాళ్ళు కనబడినందు వల్లనా? మెడబెణికినందు వల్లనా?" అన్నారు రెడ్డిగారు కథ ఆపుజేస్తూ.

"ఏం కాదు. ఆ ఉద్యోగ విరమణ సభ శివరావు గారితై ఉంటుంది. రెండేళ్ళనాడు వేసిన బర్తరఫ్ ఆర్డరు కాయితాలు ఇంకా డిపార్టుమెంటు దాకా వచ్చే ఉండవు. ఈ లోగా శివరావుగారికి వైసు నిండింది. రిటైర్ పింఛను తీసుకునే టైమొచ్చింది. ఇరుసున కందెన బెట్టక పరమేశ్వరుని బండియైన బారదు సుమతీ" అన్నాడు సుబ్బరాజు నవ్వి.

"మరి అంకయ్యగారేం జేసుంటాడు? ఇవాళో రేపో డిస్మిస్ కాగితాలొస్తాయి అని సభలో జెప్పాడా? అసలేం మాటాడకుండా సభ విడిచిపోయాడా?"

"ఎందుకూ? ఆడికోసం మూడు జిల్లాలజనం పోగైన మీటింగుని వదులుకుంటాడా, ఎవడేనా? శివరావు నీతి నిజాయితీలని కాస్త పొగిడి, తనక్కావలసిన ఉపన్యాసం చెప్పుకొనుంటాడు" అన్నాడు సుబ్బరాజు.

రామిరెడ్డిగారు తృప్తిగా నవ్వారు.